



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1371/2 – 2004 දෙසැම්බර් 13 වැනි සඳුදා – 2004.12.13

(ආණ්ඩුවේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

වයඹ පළාත් සභාව

1990 අංක 08 දරන මුදල් ප්‍රඥප්තිය - වයඹ පළාත් සභාව

07 වන වගන්තිය යටතේ නියෝගය

වයඹ පළාතේ පළාත් සභාවේ 1990 අංක 08 දරන මුදල් ප්‍රඥප්තියේ 7(1) දරන වගන්තියෙන් මා වෙත පැවරී ඇති බලතල ප්‍රකාර, වයඹ පළාතේ පළාත් සභාවේ ප්‍රධාන අමාත්‍ය හා මුදල් විෂය භාර අමාත්‍යවරයා වූ විජේසිංහ හෙට්ටිආරච්චි මුදියන්සේලාගේ අතුල සරත් කුමාර විජේසිංහ වන මම පහත සඳහන් පිරිවැටුම් බදු අනුප්‍රමාණයන් මෙම නියෝගය මගින් 2004 දෙසැම්බර් 31 දින මධ්‍යම රාත්‍රියෙහි / 2005.01.01 දින සිට ක්‍රියාත්මක වන පරිදි නියම කරමි.

- | | |
|---|----------|
| (අ) රත්‍රං, මුතු මැණික්, වටිනා හෝ අර්ධ වශයෙන් වටිනා ගල් හා අනෙකුත් ලෝහ විකිණීමේ ව්‍යාපාරයේ පිරිවැටුම සම්බන්ධයෙන්, | සියයට 05 |
| (ආ) ස්වර්ණාභරණ හා ඇඳුම් ආයින්තම් සඳහා වූ ස්වර්ණාභරණ විකිණීමේ ව්‍යාපාරයේ පිරිවැටුම සම්බන්ධයෙන්, | සියයට 05 |
| (ඇ) උණ බම්බු, පොල් ලී, ඉරණ ලද ලී හෝ කොට වශයෙන් දැව විකිණීමේ ව්‍යාපාරයේ පිරිවැටුම සම්බන්ධයෙන්, | සියයට 05 |
| (ඈ) කැබනට්ටු, සේප්පු හා කාර්යාල ගෘහ භාණ්ඩ ඇතුළු ලී, ලෝහ හෝ පැයිර් ග්ලාස් වලින් තැනූ ගෘහ භාණ්ඩ විකිණීමේ ව්‍යාපාරයේ පිරිවැටුම සම්බන්ධයෙන්, | සියයට 05 |
| (ඉ) අරක්කු (පදම් කළ අරක්කු, කලවම් අරක්කු ඇතුළුව) බීර, වයින්, රා හා වෙනත් ආනයනික හෝ මෙරට නිෂ්පාදිත මත්පැන් වර්ග විකිණීමේ ව්‍යාපාරයේ පිරිවැටුම සම්බන්ධයෙන්, | සියයට 05 |
| (ඊ) සිගරට් නිෂ්පාදකයා වෙතින් හෝ සිගරට් ආනයනකරු වෙතින් හෝ මිළ දී ගෙන සිගරට් විකිණීමේ ව්‍යාපාරයේ පිරිවැටුම සම්බන්ධයෙන්, | සියයට 05 |

- (උ) ආනයනික පහත දැක්වෙන භාණ්ඩ සහ ද්‍රව්‍ය— පිහන් භාණ්ඩ, පිහන් ගඩොල්, නානකාමර හා වැසිකිළි උපකරණ, විදුරු, විදුරු භාණ්ඩ හා ද්‍රව්‍ය විකිණීමේ ව්‍යාපාරයේ පිරිවැටුම සම්බන්ධයෙන්, සියයට 05
- (ඌ) ආනයනික පහත දැක්වෙන භාණ්ඩ සහ ද්‍රව්‍ය— කැමරා, ජංගම දුරකථන, ව්‍යායාම් උපකරණ, ශීතකරණ (අධි ශීතකරණ, බෝතල් සිසිල්කරණ, ජල සිසිල්කරණ, අයිස්ක්‍රීම් සාදන යන්ත්‍ර සහ වෙනත් ශීතකරණ ඇතුළුව) වායු සම්කරණ යන්ත්‍ර, රෙදි සෝදන යන්ත්‍ර, ගුවන් විදුලි යන්ත්‍ර, ශබ්ද පටිගත කිරීමේ යන්ත්‍ර සහ ප්‍රති නිෂ්පාදන, රූපවාහිනී යන්ත්‍ර, රූපවාහිනී ප්‍රතිබිම්බ හා ශබ්ද පටිගත කිරීමේ යන්ත්‍ර හා ප්‍රති නිෂ්පාදන වෙනත් විද්‍යුත් යන්ත්‍ර සූත්‍ර හා උපකරණ සහ ඒවායේ උපාංග හා කොටස් විකිණීමේ ව්‍යාපාරවල පිරිවැටුම සම්බන්ධයෙන්, සියයට 05
- (ඍ) මාර්ගවල පාවිච්චි කිරීම සඳහා අදහස් කරන ලද හෝ අනුවර්තීය, ට්‍රැක්ටරය හෝ ට්‍රේලරය ඇතුළු යන්ත්‍රානුසාරයෙන් ධාවනය කරන (මෝපෙඩය, අවමංගල්‍ය රථ ආබාධිතයන් සඳහා වූ රථය සම්පූර්ණ වශයෙන් හෝ ප්‍රධාන වශයෙන් තැනැත්තන් ගෙනයාම සඳහා සාදා ගන්නා ලද, මෝටර් ට්‍රයිසිකලය සහ ආසන විසිහයට වැඩි බස් රථ හැර) මෝටර් රථ ප්‍රවාහන දෙපාර්තමේන්තුවේ ලියාපදිංචි කරනු ලබන හෝ නොලබන සියලු මෝටර් වාහන, මෝටර් සයිකල් සහ මට්ටම් කිරීම, මඩ කැණීම, පස් ඉවත් කිරීම, කැලෑ වැවීම හෝ ඒ සමාන යම් කටයුත්තක් වැනි කෘෂිකාර්මික හෝ ඉදිකිරීමේ කාර්යයක් සම්බන්ධයෙන් ගොඩබිම පාවිච්චි කිරීම සඳහා අදහස් කරන ලද රෝද සහිත හෝ රහිත යන්ත්‍රානුසාරයෙන් ක්‍රියා කරනු ලබන ඉඩම් වාහන ද ඇතුළු මෝටර් වාහන සහ යන්ත්‍ර විකිණීමේ ව්‍යාපාරයේ පිරිවැටුම සම්බන්ධයෙන්, සියයට 05
- (ඎ) ඉහත (අ), (ආ), (ඇ), (ඈ), (ඉ), (ඊ), (උ), (ඌ) සහ (ඍ) යටතේ සඳහන් යම් ව්‍යාපාරයක් හැර යම් ද්‍රව්‍යයක් හෝ භාණ්ඩයක් මිලයට ගෙන විකිණීමේ ව්‍යාපාරයේ පිරිවැටුම සම්බන්ධයෙන්, සියයට 01
02. ශ්‍රී ලංකා ප්‍රජාතාන්ත්‍රික සමාජවාදී ජනරජයේ 1999 දෙසැම්බර් මස 28 වැනි දින අංක 643 දරන ගැසට් පත්‍රයෙහි පළ කරන ලද නියෝගය සහ එම නියෝගයට කරන ලද සංශෝධන 2004 දෙසැම්බර් 31 දින මධ්‍යම රාත්‍රියේ/ 2005.01.01 දින සිට මෙම නියෝගය ක්‍රියාත්මක වීමෙන් පසුව උද්ගත වන යම් පිරිවැටුමක් සම්බන්ධයෙන් අදාළවීම අහෝසි විය යුතුයි.

විජේසිංහ හෙට්ටිආරච්චි මුදියන්සේලාගේ අතුල සරත් කුමාර විජේසිංහ,
වයඹ පළාතේ පළාත් සභාවේ ප්‍රධාන අමාත්‍ය සහ
මුදල් විෂය භාර අමාත්‍ය.

වයඹ පළාත් සභාවේ,
වයඹ ප්‍රධාන අමාත්‍ය කාර්යාලය,
කුරුණෑගල.

12-801